



ស្ថាប័នប្រឆាំងអំពើពុករលួយ
អង្គភាពប្រឆាំងអំពើពុករលួយ

លេខ ០៣១០/២០១៦ អ.ប.ព.

សេចក្តីប្រកាសព័ត៌មាន
ស្តីពី

ការឃាត់ខ្លួនឈ្មោះ ហ៊ុំ ណារិន អធិការ នៃអធិការដ្ឋាននគរបាលខណ្ឌមានជ័យ
រាជធានីភ្នំពេញ

កន្លងមក អង្គភាពប្រឆាំងអំពើពុករលួយ បានទទួលពាក្យប្តឹងលោក ហ៊ុំ ណារិន ចំនួន ៥ លើក ហើយអង្គភាព បានសុំឲ្យលោក ហ៊ុំ ណារិន ធ្វើការបំភ្លឺ និងស្នើឲ្យមានការកែលម្អចំនួន ២ លើករួចមកហើយ ប៉ុន្តែលោក ហ៊ុំ ណារិន ហាក់ប្រុងដើរតាមរយៈ ដោយនៅតែបន្តប្រព្រឹត្តអំពើខុសច្បាប់ដដែល ។

បន្ទាប់ពីធ្វើការស៊ើបអង្កេតអស់រយៈពេល ៨ ខែ និងបានជួបប្រមូលព័ត៌មានពីមន្ត្រីនគរបាលដែលបម្រើការងារ នៅក្នុងអធិការដ្ឋានខណ្ឌមានជ័យចំនួន ២១ រូប និងការប្រមូលព័ត៌មានពីប្រភពនានាជាច្រើន អង្គភាពប្រឆាំងអំពើ ពុករលួយ បានឃាត់ខ្លួនឈ្មោះ ហ៊ុំ ណារិន អធិការនៃអធិការដ្ឋាននគរបាលខណ្ឌមានជ័យ កាលពីថ្ងៃទី ៣០ ខែ កញ្ញា ឆ្នាំ ២០១៦ ដោយបុគ្គលនេះបានប្រព្រឹត្តល្មើស៖

1. ការបើកយកប្រាក់ខែ របស់មន្ត្រីនគរបាលដែលអវត្តមាន ពីឆ្នាំ ២០០៦ ដល់ឆ្នាំ ២០១៦ និងមន្ត្រីនគរបាលដែលអសកម្មពីឆ្នាំ ២០០៦ ដល់ឆ្នាំ ២០០៩
2. ការតម្រូវឲ្យប្រជាពលរដ្ឋបង់លុយក្នុងការធ្វើសៀវភៅស្នាក់នៅ (ក២) ១ក្បាលចំនួន ៥០,០០០រៀល សៀវភៅគ្រួសារ ១ក្បាល ៥០,០០០រៀល និងចុះឈ្មោះសមាជិកថ្មីចំនួន ២០,០០០រៀលនាក់
3. ការតម្រូវឲ្យមន្ត្រីក្រោមឱវាទទិញអាវចំណាត់ផ្ទាល់ និងស្រោមកាំភ្លើងដែក
4. ការកេងយកប្រាក់ឧបត្ថម្ភកម្លាំងហ្វឹកហាត់ការពារបាតុកម្ម
5. ការតម្រូវឲ្យមេល្បែងស៊ីសង់ ម្ចាស់អាជីវកម្ម រោងចក្រ និងមន្ត្រីមួយចំនួន បង់ប្រាក់ជារៀងរាល់ខែ
6. ការទាមទារលុយពីម្ចាស់ម៉ូតូដែលចាប់ទុកដោយសារគ្មានពន្ធ និងការលក់ម៉ូតូដែលម្ចាស់មិនដោះស្រាយ
7. ការប្រមូលលុយផាកពិន័យលើសកំណត់ពីម្ចាស់ម៉ូតូដែលធ្វើរាបរាបគ្មានស្លាកលេខ កញ្ចក់ និងមួក
8. ការតម្រូវឲ្យបង់លុយពីការដោះស្រាយវិវាទគ្រោះថ្នាក់រាងកាយចំនួន ១០% នៃថ្លៃសំណង

ផ្អែកតាមព័ត៌មានទទួលបានពីសាក្សីដែលជាមន្ត្រីនគរបាល និងប្រជាពលរដ្ឋរស់នៅខណ្ឌមានជ័យ ក៏ដូចជាចម្លើយសារភាពរបស់លោក ហ៊ុំ ណារិន ផ្ទាល់ថា បានប្រព្រឹត្តអំពើខុសច្បាប់ពិតប្រាកដមែន ដោយបានកិច្ចការទឹកប្រាក់ប្រមាណ ២,៧១២,២៣៦,០០០ រៀល ជាប្រយោជន៍ផ្ទាល់ខ្លួន ។

រាជធានីភ្នំពេញ ថ្ងៃទី ០១ ខែ តុលា ឆ្នាំ ២០១៦

